

(၆၆)ကြိမ်မြောက် မြန်မာနိုင်ငံဆရာဝန်အသင်းညီလာခံ ဖွင့်ပွဲအခမ်းအနား
နှစ်ပတ်လည်သင်းလုံးကျွတ်အစည်းအဝေးနှင့် အလုပ်အမှုဆောင်ရွေးချယ်တင်မြှောက်ပွဲတွင်
ပြည်ထောင်စုဝန်ကြီးဒေါက်တာမြင့်ထွေး ပြောကြားခဲ့သည့် မိန့်ခွန်းကောက်နုတ်ချက်
ရန်ကုန်မြို့။

၂၀၂၀ ခုနှစ်၊ ဇန်နဝါရီလ (၁၈)ရက်နေ့

- မြန်မာနိုင်ငံဆရာဝန်အသင်းဟာ စဉ်ဆက်မပြတ် ဆေးပညာသင်ကြားရေး လုပ်ငန်းများနှင့် ပြည်သူ့ကျန်းမာရေးလုပ်ငန်းများကို ဆောင်ရွက်ကာ မြန်မာနိုင်ငံဆေးပညာလောကကို အကျိုးပြုလျက်ရှိတဲ့ အဓိကအသင်းကြီးဖြစ်ပါတယ်။
- အသင်းမှာ ဘာသာရပ်အဖွဲ့ (society) (၄၄)ဖွဲ့နှင့် တိုင်းဒေသကြီးနှင့် ပြည်နယ်များမှာ အသင်းခွဲများရှိကာ အင်အားတောင့်တင်းပြီး လုပ်ငန်းများတက်ကြွစွာ ဆောင်ရွက်လျက် ရှိတာကို တွေ့ရှိရပါတယ်။
- ဘာသာရပ်အဖွဲ့ (society) များမှာ အတွေ့အကြုံမြင့်မားတဲ့ ဆေးပညာရှင်ကြီးများ ပါဝင် ဖွဲ့စည်းထားခြင်းဖြစ်တဲ့အားလျော်စွာ အဲဒီအဖွဲ့များရဲ့ တက်ကြွစွာ လုံ့လစိုက်ထုတ်ကြိုးပမ်းမှုများနှင့် စွမ်းဆောင်ရည်များကို အကျိုးထိရောက်စွာ အသုံးပြုသွားစေလိုပါတယ်။ အဲဒီလို ဆောင်ရွက်နိုင်ဖို့အတွက် လုပ်ငန်းများကို ဝိုင်းဝန်းစဉ်းစားကြစေလိုပါတယ်။
- အိမ်နီးချင်းနိုင်ငံများမှ ဆရာဝန်အသင်းများ ဆောင်ရွက်လျက်ရှိတဲ့ လုပ်ငန်းများကိုလည်း လေ့လာပြီး ကောင်းမွန်တဲ့လုပ်ငန်းများကို မိမိတို့နိုင်ငံတွင် လုပ်ဆောင်သွားစေလို ပါတယ်။ လားရတူ၊ ဦးတည်ချက်တူညီတဲ့ အဖွဲ့များနှင့် ချိတ်ဆက်ဆောင်ရွက်ရမှာဖြစ် ပါတယ်။
- မြန်မာနိုင်ငံဆရာဝန်အသင်းရှိ ဘာသာရပ်အဖွဲ့ (society) များ အချင်းချင်း ပူးပေါင်းချိတ်ဆက်ဆောင်ရွက်မှု၊ မြန်မာနိုင်ငံသွားဘက်ဆိုင်ရာဆရာဝန်အသင်း၊ မြန်မာနိုင်ငံကျန်းမာရေးမှူးအသင်း၊ မြန်မာနိုင်ငံသူနာပြုနှင့်သားဖွားအသင်း၊ မြန်မာနိုင်ငံဆေးဝါးပညာရှင်များအသင်း၊ မြန်မာဆေးဘက်ဆိုင်ရာဓာတ်ခွဲပညာရှင်အသင်း၊ မြန်မာနိုင်ငံဆေးဘက်ဆိုင်ရာဓာတ်ရောင်ခြည်နည်းပညာရှင်များအသင်းစတဲ့ နှီးနှွယ်အသင်း (association) များနှင့် ပိုမိုပူးပေါင်းပြီး ကွန်ရက်ချိတ်ဆက်ကာ မြန်မာနိုင်ငံရဲ့ ကျန်းမာရေးစောင့်ရှောက်မှုကဏ္ဍနှင့်

ဆေးနှင့် ဆေးနှီးနှယ်ပညာရပ်များ တိုးတက်မြင့်မားရေးကို ဆက်လက်ဆောင်ရွက်သွားစေလိုပါတယ်။

- မြန်မာနိုင်ငံဆရာဝန်အသင်းက ပညာရပ်ဆိုင်ရာ အဖွဲ့များအနေနဲ့ နိုင်ငံတကာအသင်းအဖွဲ့များနှင့်ချိတ်ဆက်ပြီး နှီးနှောဖလှယ်ပွဲများ၊ ပညာရပ်ဖလှယ်မှုများ၊ international conference များ ပြုလုပ်လျက်ရှိတာ ကောင်းမွန်ပါတယ်။
- မြန်မာနိုင်ငံဆရာဝန်အသင်းအပါအဝင် ဆေးနှင့်ဆေးနှီးနှယ်အသင်းများအနေနဲ့ (၆)လလျှင် (၁)ကြိမ်ခန့် တွေ့ဆုံကာ အတွေ့အကြုံများ ဝေမျှဆွေးနွေးတာ၊ လုပ်ငန်းများ ပိုမိုတိုးတက်ကောင်းမွန်စေရေး အကြံပြုဆွေးနွေးတာနှင့် လုပ်ငန်းမူဘောင်(framework) နှင့် လမ်းပြမြေပုံ (road map) များ ရွေးဆွဲတာတွေကို ဆောင်ရွက်သွားစေလိုပါတယ်။
- ဆေးနှင့် ဆေးနှီးနှယ်အသင်းများအနေနဲ့ သီးခြားပုံစံဖြစ်မနေဘဲ အားလုံး လက်တွဲချိတ်ဆက် ဆောင်ရွက်သွားစေလိုပါတယ်။ ဒါမှသာ ဆေးနှင့်ဆေးနှီးနှယ် ကဏ္ဍအားလုံး ပိုမိုတိုးတက်လာမှာ ဖြစ်ပါတယ်။ အဲဒီလိုဆောင်ရွက်သွားရာမှာ ဝန်ကြီးဌာနကလည်း ပါဝင်ပံ့ပိုးသွားမှာဖြစ်ပါတယ်။
- အသင်းရဲ့ ဘာသာရပ်အဖွဲ့ (society) များမှာ တစ်ခုအပါအဝင်ဖြစ်တဲ့ အထွေထွေရောဂါကုဆရာဝန်များအဖွဲ့မှ အဖွဲ့ဝင်များဖြစ်တဲ့ ပုဂ္ဂလိက အထွေထွေရောဂါကုဆရာဝန်များဟာ ပြည်သူများ အရည်အသွေးပြည့်ဝတဲ့ ကျန်းမာရေးစောင့်ရှောက်မှုရရှိစေရေးနှင့် ကျန်းမာရေးစောင့်ရှောက်မှု လွှမ်းခြုံမှုကောင်းမွန်စေရေးတို့အတွက် အရေးကြီးပါတယ်။
- အထွေထွေရောဂါကုဆရာဝန်များအဖွဲ့မှ CME, CPD များစွာ လုပ်ဆောင်နေတာကိုလည်း ဝမ်းမြောက်ပါတယ်။
- ပုဂ္ဂလိကဆရာဝန်များ ကုသမှုစွမ်းရည် ပိုမိုမြင့်မားစေရေးအတွက် လက်ရှိတွင် မိသားစုကျန်းမာရေးစောင့်ရှောက်မှုဆေးပညာ ဒီပလိုမာ (Diploma in Family Medicine) ကို သင်ကြားပေးလျက်ရှိပြီး Master in Family Medicine သင်တန်းများကိုလည်း ၂၀၂၀ခုနှစ်၊ နှစ်ဦးပိုင်းတွင် ဖွင့်လှစ်သင်ကြားတော့မှာဖြစ်ပါတယ်။

- There is room for improvement in every sphere of life ဆိုသလို အသင်းကြီးရဲ့ ပညာရပ်ဆိုင်ရာအဖွဲ့များအနေနဲ့ အရင်နှစ်များက ဆောင်ရွက်ခဲ့တဲ့လုပ်ငန်းများကို ပြန်လည် ဆန်းစစ်မှုများပြုလုပ်ပြီး ပိုမိုကောင်းမွန်စေရေး ဆောင်ရွက်သွားစေလိုပါတယ်။
- ဒီညီလာခံမှာ တရုတ်ပြည်သူ့သမ္မတနိုင်ငံ၊ အိန္ဒိယနိုင်ငံနှင့်ထိုင်းနိုင်ငံတို့က ဆရာဝန်အသင်း များရဲ့ ဥက္ကဋ္ဌများနှင့် ကိုယ်စားလှယ်များ တက်ရောက်လာတာဟာ ကောင်းမွန်ပါတယ်။ ဒီလို အိမ်နီးချင်းနိုင်ငံများမှ ဆရာဝန်အသင်းများနှင့် အတွေ့အကြုံဖလှယ်တာနှင့် ကွန်ရက် ချိတ်ဆက်ဆောင်ရွက်တာတွေကို ဆောင်ရွက်စေလိုပါတယ်။
- လုပ်ငန်းများ ပိုမိုတိုးတက်ကောင်းမွန်စေဖို့အတွက် သမားရိုးကျပုံစံနဲ့ ဆောင်ရွက်တာ မဟုတ်ဘဲ ဆန်းသစ်တီထွင်တဲ့ နည်းလမ်းပုံစံများနဲ့ နိုင်ငံရဲ့ အခြေအနေအရပ်ရပ်နှင့်ကိုက်ညီစွာ ဆောင်ရွက်သွားရမှာ ဖြစ်ပါတယ်။
- မြန်မာနိုင်ငံရှိ ဆရာဝန်များအားလုံးရဲ့ စွမ်းဆောင်ရည် ပိုမိုမြင့်မားရေးကို ရည်ရွယ်ပြီး စဉ်ဆက်မပြတ် ဆေးပညာသင်ကြားရေးလုပ်ငန်းများ၊ အလုပ်ရုံဆွေးနွေးပွဲများ၊ အခုလို ဆေးပညာညီလာခံများနှင့် နှီးနှောဖလှယ်ပွဲများ ပြုလုပ်ရာမှာ ဝန်ကြီးဌာနအနေနဲ့ ပြည်သူများ အရည်အသွေးပြည့်ဝတဲ့ ကျန်းမာရေးစောင့်ရှောက်မှုရရှိစေရန် ရည်ရွယ်ပြီး ဦးစားပေးပံ့ပိုးဆောင်ရွက်ပေးသွားမှာ ဖြစ်ပါတယ်။
- အခုလို ညီလာခံကြီးမှာ ဆေးပညာဘာသာရပ်အသီးသီးမှ ပညာရှင်ကြီးများမှ ပါဝင်ဆွေးနွေးမှာဖြစ်ရာ တက်ရောက်လာသူ တစ်ဦးချင်းစီအတွက်သာမက ဆေးပညာလောကကြီးတစ်ခုလုံးအတွက် လွန်စွာအကျိုးရှိပါတယ်။
- ဒီညီလာခံကြီးမှာ မြန်မာနိုင်ငံအရပ်ရပ်မှ ဆရာဝန်များက အတွေ့အကြုံနှင့်ပညာရပ်များ ဆွေးနွေးဖလှယ်ကြမှာဖြစ်လို့ တက်ရောက်လာကြသူများအားလုံးအတွက် အကျိုးများစေမှာဖြစ်ပါတယ်။
- အခုလိုညီလာခံမှာ ဆွေးနွေးတင်ပြခြင်းများနှင့် စဉ်ဆက်မပြတ် ဆေးပညာသင်ကြားမှုများကိုဝေးလံဒေသများရှိ ဆရာဝန်များပါ သိရှိလေ့လာနိုင်စေရန်အတွက် ခေတ်မီသတင်းအချက်အလက်နှင့် ဆက်သွယ်ရေးနည်းပညာများကို အသုံးပြုကာ အမြန်ဆုံး အသိပေးဖြန့်ဝေသွားစေလိုပါတယ်။

- ဝန်ကြီးဌာနအနေနဲ့ လူနာဘေးကင်းလုံခြုံရေး (patient safety) ဆိုင်ရာ လုပ်ငန်းများကို ဦးစားပေးလုပ်ငန်းအဖြစ် သတ်မှတ်ပြီး ဆောင်ရွက်လျက်ရှိရာ ခွဲစိတ်မှုမပြုလုပ်မီနှင့် ခွဲစိတ်ပြီးနောက် ကျန်းမာရေးစောင့်ရှောက်မှုပေးမှု (Preoperative care and postoperative care) ဆိုင်ရာ လုပ်ငန်းလမ်းညွှန်များ ရေးဆွဲနိုင်ဖို့အတွက် အလုပ်ရုံဆွေးနွေးပွဲများနှင့် နှီးနှောဖလှယ်ပွဲများကို မကြာမီကျင်းပသွားမှာဖြစ်ရာ အဲဒီကိစ္စရပ်များမှာ မြန်မာနိုင်ငံ ဆရာဝန်အသင်းက သက်ဆိုင်ရာဘာသာရပ်အဖွဲ့များအနေနဲ့ ပါဝင်ပံ့ပိုးဆောင်ရွက်သွားစေလိုပါတယ်။
- ဝန်ကြီးဌာနအနေနဲ့ ကျန်းမာရေးစောင့်ရှောက်မှုလုပ်ငန်း အထောက်အကူပြု Mobile Tablet များကို အသုံးပြုကာ ကျန်းမာရေးအသိပညာ မြှင့်တင်ခြင်းလုပ်ငန်းများကိုလည်း အရှိန်အဟုန်မြှင့် ဆောင်ရွက်လျက်ရှိပါတယ်။
- ကျောင်းကျန်းမာရေးလုပ်ငန်းများကိုလည်း ကျောင်းကျန်းမာရေး လုပ်ငန်းစဉ် (၉)ရပ် ဆောင်ရွက်ရုံသာမက ကျောင်းအခြေပြုကျန်းမာရေးမြှင့်တင်မှု ဦးစားပေးလုပ်ငန်းစဉ် (၇) ရပ်ကိုပါ တွဲဖက်ဆောင်ရွက်လျက်ရှိပါတယ်။
- မကူးစက်တတ်သောရောဂါများ ကာကွယ်နှိမ်နင်းရေးလုပ်ငန်းများကိုလည်း အရှိန်အဟုန်ဖြင့် ဆောင်ရွက်လျက်ရှိပြီး အပတ်စဉ် ဗုဒ္ဓဟူးနေ့တိုင်းတွင် ကျေးလက်ကျန်းမာရေးဌာနများမှာ ဆီးချို၊ သွေးချိုနှင့် သွေးတိုးရောဂါ စစ်ဆေးကုသမှုဆေးခန်းများ ဖွင့်လှစ်ဆောင်ရွက်လျက်ရှိပါတယ်။
- အဲဒီလိုဆေးခန်းများ ဖွင့်လှစ်ဆောင်ရွက်တဲ့အတွက် နေရာဒေသအလိုက် ရောဂါဖြစ်ပွားမှု အခြေအနေများကိုလည်း ပိုမိုသိရှိနိုင်ပါတယ်။
- ဒီလုပ်ငန်းကိစ္စရပ်များ ပိုမိုကောင်းမွန်စေဖို့အတွက် မြန်မာနိုင်ငံဆရာဝန်အသင်းအနေနဲ့ လက်တွဲဆောင်ရွက်ပြီး အကြံပြုချက်များ ပေးအပ်တာတွေကိုလည်း ဆောင်ရွက်စေလိုပါတယ်။
- အသင်းမှာ ဘာသာရပ်အဖွဲ့ (society) များအနေဖြင့် အခုအခါ (၄၄) ဖွဲ့အထိဖွဲ့စည်းနိုင်ခဲ့ပြီး အားကစားဆိုင်ရာ ဆေးပညာရပ်အဖွဲ့ (sports medicine society) ကိုလည်း ဖွဲ့စည်းနိုင်ရန် ဆောင်ရွက်နေမှုများဟာ ကောင်းမွန်ပါတယ်။

- ဝန်ကြီးဌာနမှ ဆောင်ရွက်လျက်ရှိတဲ့ တီဘီရောဂါနှင့်ငှက်ဖျားရောဂါ ကာကွယ်နှိမ်နင်းရေး လုပ်ငန်းများမှာ ဝန်ကြီးဌာနနှင့် ပူးပေါင်းဆောင်ရွက်လျက်ရှိပြီး မျိုးဆက်ပွားနှင့် လူငယ် ကျန်းမာရေးစီမံချက်လုပ်ငန်းများကိုလည်း ဆောင်ရွက်လျက်ရှိတာဟာ အလွန်ကောင်းမွန် ပါတယ်။
- ဝန်ကြီးဌာနအနေနဲ့ သုတေသနလုပ်ငန်းများကို အားပေးဆောင်ရွက်လျက်ရှိပြီး ၂၀၁၆ခုနှစ် ဧပြီလမှစတင်ပြီး သုတေသနရန်ပုံငွေ သန်း (၆၀၀၀)ကျပ်အထိ သိသာစွာတိုးမြှင့် ခွင့်ပြု ချထားပေးခဲ့ပါတယ်။ မြန်မာနိုင်ငံဆရာဝန်အသင်းဝင်များ အနေနဲ့လည်း သုတေသန လုပ်ငန်း များ ပိုမိုဆောင်ရွက်သွားစေလိုပါတယ်။
- တိုင်းဒေသကြီး/ ပြည်နယ်များမှ အသင်းခွဲများအနေနဲ့ သက်ဆိုင်ရာ တိုင်းဒေသကြီး/ ပြည်နယ် ပြည်သူ့ကျန်းမာရေးနှင့် ကုသရေးဦးစီးဌာနမှူးများနှင့် ပူးပေါင်းချိတ်ဆက်ကာ ဆောင်ရွက်သွားစေလိုပါတယ်။ ပံ့ပိုး ဆောင်ရွက်ရမယ့်ကိစ္စများကိုလည်း ပြောကြားစေလို ပါတယ်။
- အသင်းဝင်ဆရာဝန်များအနေနဲ့ ဆေးပညာကျင့်ဝတ်များကို အလေးထားလိုက်နာကြဖို့နှင့် လုပ်ငန်းများ ပိုမိုတိုးတက်ကောင်းမွန်စေရန် အသုံးပြု သုတေသနလုပ်ငန်းများ ဆောင်ရွက် ကြပါလို့ တိုက်တွန်းလိုပါတယ်။
- ဒီညီလာခံဖွင့်ပွဲမှာ ဆရာဝန်အဓိဋ္ဌာန်ပြုကတိသစ္စာကို ရွတ်ဆိုသလို ဝန်ကြီးဌာနရဲ့တက္ကသိုလ် များ၊ ကျောင်းများတွင် သက်ဆိုင်ရာကျင့်ဝတ်နှင့် အဓိဋ္ဌာန်ပြုကတိသစ္စာများကို ပုံမှန် ရွတ်ဆိုဆောင်ရွက်သွားရမှာ ဖြစ်ပါတယ်။
- မြန်မာနိုင်ငံဆရာဝန်အသင်းဟာ World Medical Association နှင့်ပူးပေါင်းပြီး အင်တာနက် ကွန်ရက်ကို အသုံးပြုကာ စဉ်ဆက်မပြတ် ဆေးပညာသင်ကြားမှုအစီအစဉ် (Online CME Program) ကိုဆောင်ရွက်မယ်ဆိုတာ ကောင်းမွန်ပြီး အဲဒီလိုဆောင်ရွက်မှာကို ဝမ်းမြောက် ကျေးဇူးတင်ရှိပါတယ်။
- ဝန်ထမ်းဆရာဝန်များနှင့်ပုဂ္ဂလိကကဏ္ဍမှ ဆရာဝန်များစွမ်းရည် ပိုမိုမြင့်မားလာတာနဲ့အမျှ ပိုမိုကောင်းမွန် အရည်အသွေးပြည့်ဝတဲ့ ကျန်းမာရေးစောင့်ရှောက်မှုများ ပေးအပ်နိုင်မှာ ဖြစ်ကာ ရလဒ်အနေနဲ့ ပြည်သူများအားလုံးက အထူးအကျိုးရှိမှာဖြစ်ပါတယ်။

- အသင်းကြီးအနေနဲ့ ရခိုင်ပြည်နယ်နှင့် နေပြည်တော်တို့တွင် အသင်းခွဲများ ဖွင့်လှစ်နိုင်ခဲ့မှု၊ အသင်းဝင်များ တိုးတက်လာမှု၊ စဉ်ဆက်မပြတ် ဆေးပညာသင်ကြားရေးလုပ်ငန်းများ ပိုမိုတိုးချဲ့ဆောင်ရွက်နေမှုများ အပါအဝင် လုပ်ငန်းဆောင်ရွက်မှုများ ပီပြင်ပြောင်မြောက်မှုကို တွေ့မြင်ရတဲ့အတွက် ဝိုင်းဝန်းကြိုးပမ်းဆောင်ရွက်သူများအားလုံးကို ကျေးဇူးတင်ရှိပါတယ်။
- မြန်မာနိုင်ငံဆရာဝန်အသင်းကြီး ပိုမိုတိုးတက်ဖွံ့ဖြိုးလာတဲ့အပေါ် ဝိုင်းဝန်းဆောင်ရွက်ကြသူများ အားလုံးကို ကျေးဇူးတင်ရှိပါတယ်။
- မြန်မာနိုင်ငံဆရာဝန်အသင်း အင်အားတောင့်တင်းခြင်းဟာ ဆေးပညာလောကကြီး တစ်ခုလုံးအတွက် အင်အားတောင့်တင်းခြင်း ဖြစ်တဲ့အတွက် လုပ်ငန်းများကို ညီညွတ်စွာနဲ့ ဝိုင်းဝန်းဆောင်ရွက်ပါရန် တိုက်တွန်းလိုပါတယ်။
- ဒီလိုဆောင်ရွက်တဲ့အတွက် မြန်မာနိုင်ငံဆေးလောကဟာ ကမ္ဘာ့အလယ်တွင် ပိုမိုတောက်ပလာမှာဖြစ်ကြောင်း ပြောကြားရင်း နိဂုံးချုပ်အပ်ပါတယ်။

အစည်းအဝေးတက်ရောက်သူများစာရင်း -

- ကျန်းမာရေးနှင့်အားကစားဝန်ကြီးဌာနမှ ဒုတိယဝန်ကြီး၊
- ညွှန်ကြားရေးမှူးချုပ်များ၊
- အငြိမ်းစားဆေးပညာရှင်ကြီးများ၊
- မြန်မာနိုင်ငံဆေးပညာရှင်အသင်း ဥက္ကဋ္ဌ၊
- မြန်မာနိုင်ငံဆေးကောင်စီဥက္ကဋ္ဌ၊
- ကမ္ဘာ့ကျန်းမာရေးအဖွဲ့၏ မြန်မာနိုင်ငံဌာနကိုယ်စားလှယ်၊
- မြန်မာနိုင်ငံဆရာဝန်အသင်းမှ ဗဟို အလုပ်အမှုဆောင်များ၊
- ဗဟိုကော်မတီဝင်များနှင့် အသင်းဝင်များ၊
- ဆေးပညာရှင်ကြီးများ၊
- ပါမောက္ခများ၊ ဆရာဝန်များ၊
- ကုလသမဂ္ဂလက်အောက်ခံ အဖွဲ့အစည်းများမှ ကိုယ်စားလှယ်များ၊

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်း ဖြစ်ပါသည်။)